



Article QR

نحوں شریعہ اور افکارِ اقبال کی روشنی میں عصری نسائی تحریک کا تنقیدی جائزہ *A Critical Analysis of the Contemporary Feminist Movement in the Light of Sharī'ah and Iqbāl's Thoughts*

1. Muhammad Tahir Akbar
786tiens@gmail.com

Ph. D Scholar,
Department of Qur'ānic Studies,
The Islamia University of Bahawalpur.

How to Cite:

Muhammad Tahir Akbar. 2025: "A Critical Analysis of the Contemporary Feminist Movement in the Light of Sharī'ah and Iqbāl's Thoughts". *Al-Mīthāq (Research Journal of Islamic Theology)* 4 (01): 189-199.

Article History:

Received:
20-02-2025

Accepted:
29-03-2025

Published:
31-03-2025

Copyright:

©The Authors

Licensing:



This work is licensed under a Creative Commons Attribution 4.0 International License.

Conflict of Interest:

Author(s) declared no conflict of interest.

Abstract & Indexing



Publisher



HIRA INSTITUTE
of Social Sciences Research & Development

نصوص شریعہ اور افکارِ اقبال کی روشنی میں عصری نسائی تحریک کا تنقیدی جائزہ

A Critical Analysis of the Contemporary Feminist Movement in the Light of Sharī‘ah and Iqbāl’s Thoughts

Muhammad Tahir Akbar

Ph. D Scholar,

Department of Qur’ānic Studies,
The Islamia University of Bahawalpur.

786tiens@gmail.com

Abstract

In the present era, the global feminist movement is in full swing regarding equal rights for men and women. Under which women should work against men and prove that women can do better than men in every field. In the eyes of Allah, the standard of superiority and excellence of all human beings (men and women) is piety. In Islamic society, men have been entrusted with more duties and have been made the guardians of women and responsible for the necessities of life. Iqbāl has highlighted the materialism of European civilization in his poems and prose. Iqbāl also made very valuable suggestions regarding the education of women and women's rights. Iqbāl says that nature has assigned separate services to both of them and the correct and regular performance of these separate duties is essential for the welfare of mankind. The term feminism came into being in 1880. The feminist movement is divided into three periods. The initial period started from the late nineteenth century to 1960. The second period is considered to be from 1960 to 1990. The third period started from 1990 and is still ongoing. This movement played a great role in the destruction of the family system and the creation of a sex-free society. In the present era, unlike Western society, in societies where Islamic teachings remain, not only the family system remains, but Islamic society; has largely escaped chaos, anxiety, sexism, and immorality. In the West, due to movements like the Feminist Movement and LGBTQ+, those societies are suffering from moral decline, while due to the presence of Islamic teachings, these movements have had an impact on Islamic societies, but the situation has not deteriorated as much as in the West.

Keywords: Feminist Movement, Equality, Materialism, Women Rights, Society.

تعارف

عصر حاضر میں مردوں اور عورتوں کے یکساں حقوق و فرائض کے حوالہ سے عالمی تحریک زوروں پر ہے۔ اس تحریک کے مطابق خواتین پر اولاد کی پیدائش اور تربیت اولاد کے علاوہ بھی مردوں کی مسابقت میں، ہر وہ کام کرنا ضروری ہے جو عام طور پر مردوں کی ذمہ داری سمجھے جاتے ہیں، مثلاً معاشری ذمہ داریاں نبھانا، جسمانی مشقت اور ملکی دفاع کے لئے فرنٹ لائن پر ہونا غیرہ۔ اس کے علاوہ جنسی آزادی کا نعرہ بھی لگایا جاتا ہے۔ زیر نظر مقالہ یہ جانے کی کاوش ہے کہ خواتین کا اولاد کی پیدائش، تربیت اور گھریلو ذمہ داریوں کے ساتھ مردوں کی مسابقت میں معاش و ملک، قوم و معاشرہ کی دیگر ذمہ داریاں بھی سرانجام دینا نصوص شریعہ کے مطابق کیسا ہے اور اللہ تبارک و تعالیٰ نے مردوں کو جو فضیلت دی ہے اس کے کیا معانی ہیں؟ نیز اس حوالہ سے علامہ محمد اقبال کے افکار کا بھی جائزہ لیا گیا ہے۔ یہ بھی جانے کی کوشش کی گئی ہے کہ دین اسلام میں خواتین کو کون سے اضافی حقوق عطا کئے گئے ہیں جو مردوں کو

حاصل نہیں، نیز یہ کہ ان اضافی حقوق کی روشنی میں عصر حاضر کا معاشرہ کس طرح استفادہ کر سکتا ہے؟

منبع تحقیق

زیر نظر مضمون میں قرآن و سنت اور افکار اقبال کی روشنی میں حقوق نسوان کو جانے کے لئے تحقیقی و تجزیاتی منجع کو اپنایا گیا ہے، نیز عصری نسائی تحریک کا تنقیدی جائزہ لیا گیا ہے۔ یہ بھی جانے کی کاوش کی گئی ہے کہ اسلامی معاشرت میں مردوں کو کون سے فرائض اور ذمہ داریاں دی گئی ہیں اور خواتین کو کون سے اضافی حقوق حاصل ہیں۔ نیز ان اضافی حقوق کی روشنی میں عصر حاضر کا معاشرہ کس طرح استفادہ کر سکتا ہے؟

تحقیق کے بنیادی سوالات

1. کیا دنیا بھر کے مردوں خواتین ذہنی، جسمانی اور نفسیاتی طور پر بالکل ایک جیسی صلاحیتیں رکھتے ہیں اور ایک جیسے فرائض سرانجام دے سکتے ہیں یا مردوں خواتین کے جسمانی، ذہنی و نفسیاتی افعال میں فرق ہوتا ہے؟
2. کیا اخروی زندگی میں اللہ کے نزدیک مردوں خواتین کو نیک کام کرنے پر ایک جیسا اجر حاصل ہو گا، نیز یہ کہ مردوں کو کس طرح کی فضیلت حاصل ہے اور ان کو کون سی اضافی ذمہ داریاں دی گئی ہیں؟
3. کیا اسلامی معاشرت میں خواتین کو کوئی اضافی حقوق اور رعایتیں بھی حاصل ہیں؟
4. کیا اسلامی معاشرت میں مردوں خواتین کی ایک جیسی معاشرتی، معاشرتی، خاندانی، سیاسی اور گھریلو ذمہ داریاں ہوتی ہیں؟
5. علامہ محمد اقبالؒ مردوں خواتین کے مساوی حقوق اور حقوق نسوان کی تحریک کے بارے میں کیا خیالات رکھتے تھے؟
6. اگر اسلامی معاشرت میں خواتین کو اضافی حقوق حاصل ہیں تو کیا عصری نسائی تحریک کے منتظمین قرآن و سنت سے استفادہ کر کے دنیا بھر کی خواتین کو مردوں کے مساوی حقوق کی بجائے اضافی حقوق اور رعایات سے مستفید کر سکتے ہیں؟

اسلامی معاشرے مردوں اور عورتوں کا مقام

اللہ کے نزدیک تمام انسانوں (مردوں اور عورت) کی برتری اور فضیلت کا معیار تقویٰ ہے۔ جس طرح مردوں پر عورتوں کے حقوق ہیں، اسی طرح عورتوں پر مردوں کے حقوق ہیں۔ اسلامی معاشرے میں مردوں کو زیادہ فرائض سونپے گئے ہیں اور انہیں خواتین کا سرپرست اور ضروریات زندگی کا ذمہ دار بنایا ہے۔ مردوں کے فرائض اور اضافی ذمہ داریوں جبکہ خواتین کے اضافی حقوق کا ذکر زیر نظر مقالہ میں آگے آ رہا ہے۔ رسول اللہ ﷺ نے جیۃ الوداع کے موقع پر جو خطبہ ارشاد فرمایا، اس میں یہ جملہ مشہور ہے:

كُلُّكُمْ مِنْ آدَمَ وَ آدَمَ مِنْ تُرَابٍ فَلَيَسْ لِلْعَرَبِيِّ عَلَى الْعَجَجِيِّ فَضْلٌ وَ لَا لِعَجَجِيِّ عَلَى الْعَرَبِيِّ فَلَأَسْوَدَ عَلَى الْأَبَيَضِ وَ لَا لِأَبَيَضٍ عَلَى الْأَسَوَدِ فَضْلٌ إِلَّا بِالْقُوَّى¹

تم سب آدم کی اولاد ہوا اور آدم مٹی سے تھے، کسی عربی کو عجمی پر اور عجمی کو عربی پر، کسی کالے کو سرخ پر اور کسی سرخ کو کالے پر کوئی فوقیت حاصل نہیں کہ برتری کا معیار صرف تقویٰ ہے۔

ارشاد باری تعالیٰ ہے:

إِنَّ الْمُسْلِمِينَ وَ الْمُسْلِمَاتِ وَ الْمُؤْمِنِينَ وَ الْمُؤْمِنَاتِ وَ الْقَنِينَ وَ الْقَنِينَ وَ الصَّدِيقِينَ وَ الصَّدِيقَاتِ وَ الصَّرِيبِينَ وَ الصَّرِيبَاتِ وَ الْخَشِعِينَ وَ الْخَشِعَاتِ وَ الْمُتَصَدِّقِينَ وَ الْمُتَصَدِّقَاتِ وَ الصَّائِمِينَ وَ الصَّائِمَاتِ وَ الْحَفِظِينَ فُرُوجُهُمْ وَ الْحَفِظَاتِ وَ الدُّكِيرِينَ اللَّهُ كَيْنَأَ وَ الدُّكِيرَاتِ أَعَدَ اللَّهُ لَهُمْ مَغْفِرَةً وَ أَجْرًا عَظِيمًا²

بے شک فرمائیں بردار مرد اور فرمائیں بردار عورتیں، مومن مرد اور مومن عورتیں، عبادت گزار مرد اور عبادت گزار عورتیں، سچے مرد اور سچی عورتیں، دل سے جھکنے والے مرد اور دل سے جھکنے والی عورتیں، صدقہ کرنے والے مرد اور صدقہ کرنے والی عورتیں، روزہ دار مرد اور روزہ دار عورتیں اور اللہ کا کثرت سے ذکر کرنے والے مرد اور ذکر کرنے والی عورتیں، ان سب کے لئے اللہ نے مغفرت اور شاندار اجر تیار کر رکھا ہے۔

وَلَهُنَّ مِثْلُ الَّذِي عَلَيْنَا بِالْمَعْرُوفِ وَلِلرِّجَالِ عَلَيْهِنَّ دَرَجَةٌ وَاللَّهُ عَزِيزٌ حَكِيمٌ³

اور عورتوں کیلئے بھی مردوں پر شریعت کے مطابق ایسے ہی حق ہے جیسا (ان کا) عورتوں پر ہے اور مردوں کو ان پر فضیلت حاصل ہے اور اللہ غالب، حکمت والا ہے۔

وَلَا تَنَمِّنُوا مَا فَضَّلَ اللَّهُ بِهِ بَعْضَكُمْ عَلَى بَعْضٍ لِلرِّجَالِ نَصِيبٌ مِمَّا أَكْتَسَبُوا وَلِلنِّسَاءِ نَصِيبٌ
مِمَّا أَكْتَسَبْنَ وَسْأَلُوا اللَّهُ مِنْ فَضْلِهِ إِنَّ اللَّهَ كَانَ بِكُلِّ شَيْءٍ عَلَيْمًا⁴

اور تم اس چیز کی تمنا نہ کرو جس سے اللہ نے تم میں ایک کو دوسرا پر فضیلت دی ہے۔ مردوں کے لئے ان کے اعمال سے حصہ ہے اور عورتوں کے لئے ان کے اعمال سے حصہ ہے اور اللہ سے اس کا فضل مانگو۔ بیشک اللہ ہر شے کو جاننے والا ہے۔

پیغمبر اسلام ﷺ نے خطبہ جیہہ الوداع میں خواتین پر روار کئے گئے تمام مظالم کے خاتمے کا اعلان ان الفاظ میں فرمایا: یا ایها النّاس فان لكم علی نسائكم حق ولهن علیکم حقاً... واستو صوا بالنساء خيراً فاتقوا الله فی نسائكم⁵

اے لوگو! بے شک تمہارے کچھ حقوق عورتوں پر واجب ہیں اور اسی طرح عورتوں کے کچھ حقوق تم پر واجب ہیں، عورتوں سے ہمیشہ بہتر سلوک کرنا اور عورتوں کے حقوق کے معاملے میں ہمیشہ اللہ سے ڈرتے رہنا۔

زیر نظر آیات قرآنی اور احادیث رسول ﷺ سے یہ نتیجہ اخذ ہوتا ہے کہ جس طرح مردوں پر عورتوں کے حقوق واجب ہیں، اسی طرح عورتوں پر مردوں کے حقوق واجب ہیں، نیز یہ کہ اللہ تبارک و تعالیٰ نے مردوں کو عورتوں کا سر پرست اور نگہبان بنایا ہے، اس طرح معاشرے میں مردوں کے فرائض اور ذمہ داریاں بڑھ جاتی ہیں جبکہ خواتین کو اضافی حقوق عطا ہوتے ہیں جن کا ذکر آگے آ رہا ہے۔

عورت کی عصمت کی حفاظت و دیگر حقوق

منہجہ اسلام میں مسلمانوں کو اس بات کا پابند کیا گیا ہے کہ عورت کا تعلق خواہ کسی بھی منہجہ و مسلک سے کیوں نہ ہو، وہ دشمن قبیلہ سے ہو یا جنگل کی رہنے والی ہو، اس کی عصمت کی حفاظت ضروری ہے اور ایک مسلمان کسی بھی صورت زنا کے قریب نہیں جا سکتا۔ زنا کو مطلق احرام کیا گیا ہے۔ ارشاد باری تعالیٰ ہے:

وَ لَا تَقْرَبُوا الرِّزْقَ إِنَّهُ كَانَ فَاحِشَةً وَ سَاءَ سَبِيلًا⁶

زنکے قریب بھی نہ جاؤ یہ بے حیائی اور بر اراستہ ہے۔

نیز منہجہ اسلام میں خواتین سمیت ذیر دست، ملازمین و مطلع کے حقوق کا تحفظ کیا گیا ہے اور اس حوالہ سے متعدد احکامات وارد ہوئے ہیں۔ رسول اللہ ﷺ نے اپنے آخری خطبہ میں اس حوالہ سے خصوصی احکامات کا اعلان فرمایا:

اِرْقَانُكُمْ اِرْقَانُکُمْ اطْعَمُوهُمْ مَمَّا تَاَكَلُونَ وَ اَكْسُوْهُمْ مَمَّا تَلْبِسُونَ⁷

لوگوں ازیر دست انسانوں کا خیال رکھنا، زیر دستوں کا خیال رکھنا۔ انہیں وہی کچھ کھلاو جو خود کھاتے ہو اور ایسا ہی پہناؤ جیسا تم خود پہنئے ہو۔

اس طرح دنیا میں پہلی مرتبہ یہ اصول وضع ہوا کہ مالک جو خود کھائے وہی اپنے ملازمین وزیر دست لوگوں کو کھلانے اور جو خود پہنے ویسا ہی اپنے ملازمین، مطیع اور زیر دست لوگوں کو پہنانے۔ ایسا خوبصورت اصول اسلام کے علاوہ کسی اور مذہب میں نہیں ملتا۔

اسلامی معاشرے میں خواتین کے اضافی حقوق

عہد رسالت آب ﷺ اور خلفاء راشدین میں صنف نازک کو مردوں کی بُنْسَبَتِ بہت سے اضافی حقوق اور رعایتیں بھی عطا کی گئیں، جو مندرجہ ذیل ہیں:

1. خواتین کی قابل میں شرکت اور مردوں کے شابہ بشانہ ہتھیاروں سے لڑنے کو فرض قرار نہیں دیا، بلکہ اسے خواتین کی مرضی پر چھوڑ دیا گیا بلکہ ضرورت پڑنے پر مردوں کے لئے جہاد و قاتل ضروری فریضہ ہے۔⁸

2. خواتین کا عبادات کے لئے مساجد میں جانے کو لازمی قرار نہیں دیا گیا بلکہ یہ معاملہ ان کی اپنی صوابدید پر چھوڑ دیا گیا اور رسول اللہ ﷺ نے فرمایا کہ شوہر اپنے بیوی کو (عبادات کے لئے) مسجد آنے سے نہ روکے۔⁹

3. گواہی کے لیے خواتین کو خاص رعایت ہے کہ گواہی کے لئے دو خواتین اکٹھی ہو کر عدالت جاسکتی ہیں۔ دو خواتین کی ایک گواہی تسلیم کی گئی، یوں ہمیشہ کے لئے اکیلی خاتون کو گواہی دینے سے استثناء ہو گیا جو ایک بہت بڑی رعایت ہے۔¹⁰

4. معاشی جدوجہد کی ذمہ داری مردوں کو دی گئی اور خواتین کو اس حوالہ سے گھروں سے نکلنے کو بھی لازم قرار نہیں دیا گیا بلکہ یہ معاملہ خاندان اور خواتین کی اپنی صوابدید پر چھوڑا گیا۔

5. خواتین کے نان و نفقة اور اخراجات کی ذمہ داری نہ صرف اس کے خاوند کو دی گئی بلکہ خاوند نہ ہونے کی صورت میں خاتون کے سرپرست (والد، بھائی وغیرہ) کو بھی دی گئی۔ سورہ النساء کی آیت نمبر 25 میں قرآنی لفظ "مُحصِّنُ" (محفوظ عورتیں) کی تفسیر میں مولانا سید ابوالاعلیٰ مودودیؒ بیان کرتے ہیں کہ اس رکوع میں یہ لفظ دو مختلف معنوں میں استعمال کیا گیا ہے۔ ایک شادی شدہ عورتیں جن کو شوہر کی حفاظت حاصل ہو۔ دوسرے خاندانی عورتیں جو لوڈیاں نہ ہوں اور جن کو خاندان کی حفاظت حاصل ہو، اگرچہ وہ شادی شدہ نہ ہوں۔¹¹

6. قرآن کریم کے مطابق عورت کا زیادہ سے زیادہ حق مهر مقرر نہیں ہے، سورہ النساء آیت نمبر 20 میں ہے کہ اگر تم اپنی بیوی کو تقطیرا (خزانہ یا ڈھیروں مال) بھی دے پچکے ہو تو واپسی نہ لو۔ اس طرح عورت کو سرپرستی، نان و نفقة اور خرچ کے علاوہ حق مهر بھی حاصل ہوتا ہے۔¹²

7. مال دار مرد پر اپنے اہل و عیال یہاں تک کہ اپنے زیر دست غلاموں کا بھی صدقہ فطر ادا کرنا واجب ہے، بلکہ مال دار عورت پر صرف اپنا صدقہ فطر ادا کرنا واجب ہے، اپنی اولادیا کسی اور کا صدقہ فطر ادا کرنا واجب نہیں۔¹³

8. عاقل، بالغ، صاحب استطاعت مرد پر زندگی میں ایک مرتبہ حج فرض ہے جس کے معانی ہیں کہ اگر عاقل بالغ مرد کے پاس اہل و عیال پر خرچ کرنے کے علاوہ حج کے نازد راہ موجود ہو تو اس پر زندگی میں ایک مرتبہ حج فرض ہے، لیکن صاحب استطاعت عورت کے معاملہ میں صرف نازد راہ پر زندگی میں ایک مرتبہ حج فرض نہیں ہو جاتا بلکہ اس کے لئے محروم کا ساتھ ہونا یا محروم کا بھی خرچ موجود ہونا ضروری ہے، یوں خواتین کو مزید رعایت اور آسمانی حاصل ہے۔¹⁴

9. ایام ماہواری میں خواتین کو نماز پڑھنے اور روزہ سے استثناء حاصل ہوتا ہے۔ یوں انہیں اس معاملہ میں بھی رعایت اور آسانی حاصل ہے۔¹⁵

10. خواتین کے حج کرنے کو جہاد فی سبیل اللہ قرار دیا گیا کہ حضرت عائشہ رضی اللہ تعالیٰ عنہا بیان کرتی ہیں کہ میں نے رسول اللہ ﷺ سے پوچھا: کیوں نہ ہم بھی آپ ﷺ کے ساتھ جہاد اور غزوہات میں جایا کریں؟ آپ ﷺ نے فرمایا: عورتوں کے لیے مقبول حج ایک بہترین جہاد ہے۔¹⁶

وراثت میں بھی کوئی نسبت نصف مال ملنے کی حکمت

اللہ تبارک و تعالیٰ نے وراثت میں بیٹی کا حصہ دو بیٹیوں کے برابر مقرر کیا ہے جس میں علمائے کرام نے یہ حکمت بیان کی ہے کہ شادی شدہ یا غیر شادی شدہ خاندانی خاتون کا ننان و نفقہ اور اخراجات اس کے شوہر یا سرپرست (باپ، بھائی وغیرہ) کے ذمہ ہوتے ہیں اور خاندان کی کفالت وغیرہ کی ذمہ داری بھی عورت کی نہیں ہے۔ اس کے علاوہ عورت کو وراثت کے علاوہ حق مهر اور دیگر اخراجات بھی ملتے ہیں۔

اسلام نے عورت کو وراثت کا حق دیا کہ وہ اپنے مال کی مالک و خود مختار ہے۔ اس پر معاشری ذمہ داری کسی کی نہیں بلکہ وہ سب سے وصول کرتی ہے۔ اس لیے مال اس کے پاس محفوظ رہتا ہے مرد کا حصہ عورت سے دو گناہے کہ اس نے ہر حال میں عورت اور بچوں، والدین پر خرچ کرنا ہوتا ہے۔ لہذا انتیجہ عورت کی معاشری حالت اتنی مضبوط و مستحکم ہوتی ہے کہ بسا اوقات وہ مرد سے بہتر حالات میں ہوتی ہے۔ اس کے بر عکس مردوں کو خاندان کی کفالت، بیوی کا حق مهر، نکاح، فوائدی کی، نظرانہ اور دیگر معاملات میں بیسہ خرچ کرنا پڑتا ہے، اسی حکمت کے تحت اللہ تبارک و تعالیٰ نے وراثت میں بیٹی کا حق بھی کی نسبت دو گناہ کھا ہے۔ ارشاد باری تعالیٰ ہے:

يُوصِّيْكُمُ اللَّهُ فِيْ أَوْلَادِكُمْ لِلَّذِكَرِ مِثْلُ حَظِّ الْأُنْثَيَيْنِ¹⁷

اللہ تعالیٰ حکم دیتا ہے تمہاری اولاد کے بارے میں بیٹی کا حصہ دو بیٹیوں برابر ہے۔

متقدیں مفسرین میں علامہ ابن کثیرؓ اس فرق کی حکمت یہ بیان کی ہے کہ اللہ تعالیٰ نے دونوں کے حصوں میں فرق اس لیے رکھا ہے کہ مردوں کے ذمے جو ضروریات ہیں وہ عورتوں کے ذمے نہیں، مثلاً اپنے متعلقین کے کھانے پینے اور دیگر اخراجات کی کفالت اور کسب اور مشقتوں، اس لیے انہیں (مردوں کو) ان کی حاجت کے مطابق عورتوں سے دو گناہ لوایا۔¹⁸ شاہ ولی اللہ رحمہ اللہ کے مطابق حقوق کی حفاظت و حمایت مردوں کا کام ہے اور مرد کوئی ایک موقعوں پر خرچ کرنا پڑتا ہے وہ ہمیشہ مصارف کے زیر بار رہتے ہیں۔ اس لیے مناسب اور قرین صواب یہی ہے کہ میراث میں انہی کو زیادہ مستحق سمجھا جائے۔¹⁹

عصر حاضر میں نسائی (Feminist) تحریک

فیمنزم کی اصطلاح 1840ء میں سامنے آئی۔ ”ہبرٹائن آکلرٹ“ نامی خاتون نے اس اصطلاح کو معاشرے پر مردانہ غلبہ کے خاتمے اور حقوق نسوں کے لئے استعمال کیا۔ فرانس میں اس خوش کن نعرے اور تحریک نے خواتین کو حقوق دلانے اور مردوں کے شانہ بشانہ کام کرنے میں نہایت اہم کردار ادا کیا اور فرانس سے یہ تحریک دیگر ممالک تک پھیل گئی، جس کا بنیادی مقصد معاشرے میں مردوں کے غلبہ کے خلاف جدوجہد کرنا ہے۔ مثال کے طور پر عورت کے لیے ملکیت کا حق، ہر انسنٹ سے تحفظ، نوکریوں میں مردوں سے یکساں موقع، سیاست اور حکومت میں مردوں کے برابر حق، بچے پیدا کرنے یا نہ کرنے کا حق، نام نہاد جنسی آزادی جیسے میرا جسم میری مرضی بھی کھا گیا۔ اس قطاطِ حمل کا حق، مردوں کی بجائے عورت کو طلاق کا اختیار، شادی کے بغیر جنسی آزادی کا حق اور ہم

جنس پرستی کی آزادی و غیرہ۔

فیمنزم تحریک کو تین ادوار میں تقسیم کیا جاتا ہے۔ ابتدائی دور انیسویں صدی کے اواخر سے شروع ہو کر 1960ء تک ہے۔ عیسائی مذہب میں موجود خواتین کی پابندیوں اور اخلاقیات کو رد کرتے ہوئے امریکہ کی ایک قانون دان اور سو شلسٹ لیڈر ان زمینہ کیڈی عیسائی نے تحریک چلائی۔ انہوں نے اپنی کتاب The Women's Bible میں لکھا کہ عیسائی مذہب میں عورت کی حیثیت ایک قیدی کی ہے جو اپنے گھر میں قید ہے۔ مذہبی رہنماؤں کو چاہئے کہ وہ مرد اور عورت کو یکساں قرار دیں۔ انہوں نے اس موضوع پر درجنوں کتب لکھیں اور یہ تحریک چلائی کہ عورت کو مذہب کی قید اور رسیوں سے آزاد کر انداز ہے۔ ان کا انتقال 1902ء میں نیویارک میں ہوا۔

1918ء میں امریکہ کی معروف قانون دان اور سو شلسٹ لیڈر Crystal Eastman کا مضمون بہت معروف ہوا جس میں اس نے بر تھ کنٹرول کے حوالہ سے خواتین کے حق کو شد و مدد سے پیش کیا اور حکومت سے پرانے قوانین کو تبدیل کر کے منع قوانین بنانے کا مطالبہ کیا، یوں آہستہ آہستہ قوانین میں تبدیلی کا سلسلہ شروع ہوا۔ 1928ء میں ان کا انتقال ہوا۔

دوسرے دور 1960ء کا مانا جاتا ہے۔ اس دور میں خواتین کو مردوں کے یکساں معاشی موقع ملے اور قانونی طور پر صنفی تفریق کا خاتمه شروع ہوا۔ تیسرا دور 1990ء سے شروع ہو کر ہنوز جاری ہے۔ اس دور میں خواتین کی جنسی آزادی کا بھی نعرہ بلند کیا گیا۔ ہم جنس پرستی اور میراجسم میری مرضی جیسے نعرے بلند ہوئے۔ دنیا بھر میں فیمنسٹ موومنٹ کا باقاعدہ آغاز بھی اسی دور میں ہوا، یہاں تک کہ مسلم آبادی رکھنے والے ممالک میں بھی اس تحریک نے قدم جمایے۔ صنفی ترقی میں مردوں خواتین کے یکساں طور پر شامل ہونے کی وجہ سے اس تحریک کو بھرپور پذیرائی ملی۔ الغرض یہ کہ مغرب میں خاندانی نظام کی تباہی اور سیکس فری سوسائٹی کے بنے میں اس تحریک کا بھی زبردست کردار ہے۔

چین میں نسائی (Feminist) تحریک

چین میں فیمنسٹ تحریک مغرب سے پہلے اٹھا رہویں صدی کے آخر میں شروع ہو چکی تھی۔ لیکن اس کی خاص بات یہ ہے کہ اس کا آغاز عورتوں کی بجائے مردوں سے ہوا۔ اس ضمن میں کئی چینی مصنفوں کا نام لیا جاتا ہے جنہوں نے عورتوں کو مردوں کے تسلط سے آزاد ہونے اور شانہ بثانہ کام کرنے کی جانب راغب کرنے کی کوشش کی۔ ان دانشوروں میں لن زو نگ سو، ہی زہین اور جین زی فن کے نام شامل ہیں۔ چین میں تحریک نسوان ایک طویل عرصہ سے جاری ہے لیکن اس کے باوجود وہاں مغرب کی طرح سے خاندانی نظام تباہ نہیں ہوا۔

اسلام اور عصری نسائی (Feminist) تحریک

عصر حاضر میں مغربی معاشرہ کے بر عکس جن سوسائٹیز میں اسلامی تعلیمات باقی ہیں وہاں نہ صرف خاندانی نظام باقی ہے، بلکہ اسلامی معاشرہ انتشار، بے چینی، جنس پرستی، بغیر نکاح کے شادیوں اور بے راہروی سے بہت حد تک بچا ہوا ہے۔ اس کی وجہ اسلامی تعلیمات ہیں جن کا بیان سابق صفحات میں گزر چکا ہے۔ مغرب میں Feminist Movement اور LGBTQ+ جیسی تحریکوں کی وجہ سے وہ معاشرے اخلاقی زوال کا شکار ہیں، جبکہ اسلامی تعلیمات کی موجودگی کے باعث اسلامی معاشروں پر ان تحریکوں کا اثر تو ہوا ہے لیکن ابھی مغرب کی طرح سے حالات خراب نہیں ہوئے۔

اسلامی تعلیمات کے مطابق مرد جو جسمانی طور پر زیادہ مضبوط ہوتا ہے اور عورت جو زیادہ حساس، بچوں اور خاندان والوں سے زیادہ محبت کرنے والی ہوتی ہے آپس میں رفیق بن کر رہتے ہیں۔ مردوں عورت کا ایک دوسرے کا ساتھی اور رفیق بن کر رہنا اسلامی

تعلیمات کی وجہ سے ہے جبکہ نسائی تحریک کے باعث عورت اور مرد ایک دوسرے کے رفاقت بننے کی بجائے فریق بننے پچے ہیں۔ میاں اور بیوی جو ایک دوسرے کو مکمل کرتے ہیں، ان نسائی تحریکوں کی وجہ سے ایک دوسرے کے مقابل اور ضد بننے پچے ہیں۔ جس کے نتیجہ میں معاشرہ بے اطمینانی اور انتشار کا شکار ہے، جنسی بے راہ روی عام ہے۔

ان حالات میں اسلامی سکالرز اور علمائے کرام کو چاہئے کہ وہ ایسی تحریکوں کا اثر لینے اور مرعوب ہوئے بغیر دنیا بھر کے سامنے اسلامی تعلیمات کو پیش کریں تاکہ عصر حاضر کے لوگوں کے علم میں آئے کہ قریباؤیڑھ سو سالہ فیمنٹ تحریک کے بعد مغرب کی عورت نے شدید جدوجہد کے بعد مردوں کے برابر جو حقوق حاصل کئے ہیں، اسلامی معاشروں میں اس کی کچھ بھی حیثیت نہیں ہے کیونکہ اسلام قریباً ساڑھے چودہ سو سال قبل عورتوں کو مردوں سے کہیں زیادہ حقوق اور رعایات دے چکا ہے اور اہم بات یہ ہے کہ اسلام نے عورت کو مردوں سے کہیں زیادہ حقوق اور رعایات سے بغیر کسی جدوجہد کے نوازہ ہے۔ اسلامی معاشروں میں مردوں سے زائد حقوق اور رعایات سے آج بھی عورت مستفید ہو رہی ہے۔

علامہ محمد اقبال رحمہ اللہ کی نظر میں حقوق نسوال

اقبال نے اپنے اشعار اور نثر میں یورپی تہذیب کی مادیت پرستی کو اجاگر کیا ہے، نیز اقبال نے خواتین کی تربیت اور حقوق نسوال کے حوالہ سے بھی نہایت قیمتی تجاویز دیں۔ مغربی تہذیب پر تنقید کے حوالہ سے اقبال کے چند اشعار مندرجہ ذیل ہیں۔

تمہاری تہذیب اپنے خبر سے آپ ہی خود کشی کرے گی جو شاخ نازک پہ آشیانہ بننے گانا پائیدار ہو گا
اُٹھا کر پھینک دو باہر گلی میں

دبار کھا ہے اس کو زخمہ ور کی تیز دستی نے	بہت نیچے سروں میں ہے ابھی یورپ کا اوپلا
اسی دریا سے اُٹھتی ہے وہ موج تند جو لاں بھی	ہنگوں کے نیشن جس سے ہوتے ہیں تہہ وبالا
تہذیب فرگی ہے اگر مرگِ امومت	ہے حضرت انساں کے لیے وائے تباہی
نہیں ہے غیر از محمود عربیانی، وجودِ فرنگ	کہ اس کا جو ہر اصلی، ہے بنِ نساد و فتن

اقبال نے 1911ء میں ایم اے او کالج لاہور میں اسلامی ثقافت و کلچر کی اہمیت پر انگریزی میں یک پھر دیا جس کا ترجمہ مولانا ضفر علی خان نے "ملت بیضاۓ پر ایک عمرانی نظر" کے نام سے کیا۔ اس میں اقبال نے کہا کہ میں کھلے لفظوں میں اس امر کا اعتراف کروں گا کہ میں آیہ کریمہ "الرجالُ قَوَّامُونَ عَلَى النِّسَاءِ" میں مرد اور عورت کی مساوات مطلق کا حامی نہیں ہو سکتا کہ ظاہر ہے کہ قدرت نے ان دونوں کے تقویض جدا جد اخذ مtíں کی ہیں اور ان فرائض جدا گانہ کی صحیح اور باقاعدہ انجام دی خانوادہ انسانی کی صحبت اور فلاح کے لئے لازمی ہے۔ مغربی دنیا میں جہاں نفسی نفسی کا ہنگامہ گرم ہے اور غیر معقول مسابقت نے ایک خاص قسم کی اقتصادی حالت پیدا کر دی ہے، عورتوں کو آزاد کر دیا جانا ایک ایسا تجربہ ہے جو میری دانست میں بجائے کامیاب ہونے کے نقصان دہ ثابت ہو گا اور نظام معاشرت میں اس سے پیچیدگیاں واقع ہو جائیں گی۔ عورتوں کے لئے اعلیٰ تعلیم سے بھی جس حد تک کہ افراد قوم کی شرح اموات کو تعلق ہے جو نتائج مرتب ہوں گے وہ بھی غالباً پسندیدہ نہ ہوں گے۔ مغربی دنیا میں جب عورتوں نے گھر کی چار دیواری سے باہر نکل کر کسب معاش کی جدوجہد میں مردوں کا ساتھ دینا شروع کیا تو خیال کیا جاتا تھا کہ ان کی یہ اقتصادی حریت دولت کی پیداوار میں اضافہ کرے گی۔ لیکن تجربہ نے اس خیال کی نفی کر دی اور ثابت کیا کہ خاندانی وحدت کے رشتہ کو جو نہیں نوع انسان کی روحانی زندگی کا جزو اعظم ہے، یہ حریت توڑ دیتی ہے۔²⁰

خطبات اقبال میں فرماتے ہیں کہ مردوں میں نکاح کی شریعت میں حیثیت ایک عقد کی ہے اور بوقت نکاح بعض شرائط کی بنابریوں شوہر سے طلاق کا حق (طلاق تفویض) خود اپنے ہاتھ میں لے سکتی ہے، سو طلاق کے معاملہ میں تو مساوات قائم ہے۔ جہاں تک قانون و راثت میں حص کی تقسیم کا تعلق ہے، یہ قول کہ مردوں کو عورتوں پر فضیلت حاصل ہے۔ غلط فہمی پر مبنی ہے بلکہ قرآن میں اللہ تعالیٰ کے سورہ بقرہ کی آیت نمبر 228 میں بیان کئے گئے ارشاد کے بھی منافی ہے جس میں بتایا گیا ہے کہ اور عورتوں کیلئے بھی مردوں پر شریعت کے مطابق ایسے ہی حق ہے جیسا (ان کا) عورتوں پر ہے اور مردوں کو ان پر فضیلت حاصل ہے اور اللہ غالب، حکمت والا ہے۔ جاوید اقبال لکھتے ہیں کہ غالباً اسی بنابر اقبال نے خود ایم ڈی تاشیر اور کر سٹیبل تاشیر کا نکاح نامہ تحریر کرتے ہوئے "طلاق تفویض" کا حق بیوی کو دیا تھا۔ پاکستان میں اب یہ شرط نکاح نامہ میں موجود ہوتی ہے۔²¹ اقبال یہ بھی فرماتے ہیں کہ اسلامی قانون و راثت میں بیٹی کے حصہ کا تعین کسی کتر حیثیت کے سبب نہیں کیا گیا بلکہ ان فائدوں کے پیش نظر کیا گیا ہے جو اسے معاشری اعتبار سے حاصل ہیں۔ مثلاً شریعت اسلامی میں بھیتی بیوی وہ اس جہیز کی خود مالک ہے جو اسے والدین کی طرف سے ملتا ہے۔ اسی طرح وہ اپنے مہر کی مالک ہے جو اسے شوہر ادا کرتا ہے اور جب تک پوری ادائیگی نہ ہو جائے وہ شوہر کی ساری جائیداد کفول رکھ سکتی ہے۔ اس کے کفاف کی ذمہ داری تاحیات شوہر کی ذمہ داری ہے۔ پھر وہ ماں باپ، شوہر اور اپنی اولاد سے اپنے حصہ و راثت کی حقدار ہے۔ اس لیے و راثت کے معاملہ میں بقول اقبال جو عدم مساوات بظاہر نظر آتی ہے وہ اس برابری کا ذریعہ بن جاتی ہے۔²²

اقبال کہتے ہیں: چونکہ عورت کے دل و دماغ کو مذہبی متخیلات کے ساتھ ایک خاص مناسبت ہے لہذا قومی ہستی کی مسلسل بقاء کے ساتھ یہ بات نہایت ضروری ہے کہ ہم اپنی عورتوں کو ابتداء میں ٹھیک مذہبی تعلیم دیں۔ جب وہ مذہبی تعلیم سے فارغ ہو چکیں تو ان کو اسلامی تاریخ، علم تدبیر، امور خانہ داری اور علم اصول حفظ صحت پڑھایا جائے۔ اس سے ان کی دماغی قابلیتیں اس حد تک نشوونما پا جائیں گی کہ وہ اپنے شوہروں سے تبادلہ خیالات کر سکیں گی اور امومت کے فرائض خوش اسلوبی سے سرانجام دے سکیں گی۔ جو میری رائے میں عورت کے فرائض اولین ہیں۔²³

حاصل بحث

عصر حاضر میں مردوں اور عورتوں کے یکساں حقوق کے حوالہ سے عالمی فیمنسٹ تحریک زوروں پر ہے۔ فیمنزم کی اصطلاح 1880ء میں سامنے آئی۔ "ہبر ٹائن آن آکلرٹ" نامی خاتون نے اس اصطلاح کو معاشرے پر مردانہ غلبے کے خاتمے اور حقوق نسوان کے لئے استعمال کیا۔ فرانس میں اس خوش کن نعرے اور تحریک نے خواتین کو حقوق دلانے اور مردوں کے شانہ بشانہ کام کرنے میں نہایت اہم کردار ادا کیا اور فرانس سے یہ تحریک دیگر ممالک تک پھیل گئی، جس کا بنیادی مقصد معاشرے میں مردوں کے غلبہ کے خلاف جدوجہد کرنا ہے۔ مثال کے طور پر عورت کے لیے ملکیت کا حق، ہر اسمنٹ سے تحفظ، نوکریوں میں مردوں سے یکساں موقع، سیاست اور حکومت میں مردوں کے برابر حق، نیچ پیدا کرنے یا نہ کرنے کا حق، نامنہاد جنسی آزادی جیسے میرا جسم میری مرضی بھی کہا گیا۔ اسقاط حمل کا حق، مردوں کی بجائے عورت کو طلاق کا اختیار، شادی کے بغیر جنسی آزادی کا حق اور ہم جنس پرستی کی آزادی وغیرہ۔ فیمنزم تحریک کو تین ادوار میں تقسیم کیا جاتا ہے۔ ابتدائی دور انسیوں صدی کے اوآخر سے شروع ہو کر 1960ء تک ہے۔ دوسرا دور 1960ء سے 1990ء کا مانا جاتا ہے۔ تیسرا دور 1990ء سے شروع ہو کر ہنوز جاری ہے۔ اس دور میں خواتین کی جنسی آزادی کا بھی نعرہ بلند کیا گیا۔ ہم جنس پرستی اور میرا جسم میری مرضی جیسے نعرے بلند ہوئے۔ الغرض یہ کہ مغرب میں خاندانی نظام کی تباہی اور سیکس فری سوسائٹی کے بننے میں اس تحریک کا بھی زبردست کردار ہے۔

عصر حاضر میں مغربی معاشرہ کے بر عکس جن سوسائٹیز میں اسلامی تعلیمات باقی ہیں وہاں نہ صرف خاندانی نظام باقی ہے، بلکہ اسلامی معاشرہ انتشار، بے چینی، جنس پرستی، بغیر نکاح کے شادیوں اور بے راہروی سے بہت حد تک بچا ہوا ہے۔ اس کی وجہ اسلامی تعلیمات ہیں جن کا بیان سابق صفات میں گزر چکا ہے۔ مغرب میں Feminist Movement اور LGBTQ+ جیسی تحریکوں کی وجہ سے وہ معاشرے اخلاقی زوال کا شکار ہیں، جبکہ اسلامی تعلیمات کی موجودگی کے باعث اسلامی معاشروں پر ان تحریکوں کا اثر تو ہوا ہے لیکن ابھی مغرب کی طرح سے حالات خراب نہیں ہوئے۔

اللہ کے نزدیک تمام انسانوں (مردوں عورت) کی برتری اور فضیلت کا معیار تقویٰ ہے۔ جس طرح مردوں پر عورتوں کے حقوق ہیں، اسی طرح عورتوں پر مردوں کے حقوق ہیں۔ اسلامی معاشرے میں مردوں کو زیادہ فرائض سونپنے کے ہیں اور انہیں خواتین کا سرپرست اور ضروریات زندگی کا ذمہ دار بنایا گیا ہے۔ اسلامی تعلیمات کے مطابق صنف نازک کو مردوں کے مقابلہ میں بہت سے اضافی حقوق اور رعایات بھی عطا کی گئیں ہیں، جیسے خواتین کا جہاد و قتال میں شرکت سے استثناء، عبادت کے لیے مساجد میں جانا لازمی نہیں، گواہی کے معاملے میں خواتین کو ملنے والی خاص رعایت، خواتین کا معاشی جدوجہد اور خاندان کی کفالت کرنے سے استثناء، خواتین کے نان و نفقہ اور اخراجات کی ذمہ داری اس کے سرپرست (باب، بھائی وغیرہ) اور شوہر پر ہونا، زیادہ حق مہر حاصل کرنے پر کوئی پابندی نہیں، والدین اور شوہر کی جانب سے تھانف حاصل کرنا، مال دار عورت کا مرد کے بر عکس صرف اپنا صدقہ فطر ادا کرنا، حج کی فرضیت کے لئے مردوں کے بر عکس زادراہ اور گھر بیلوں اخراجات کے ساتھ محروم کا بھی ساتھ ہونا، ایام ماہواری میں نماز اور روزہ سے استثناء، خواتین کے حج کو جہاد قرار دیا جانا اور دیگر کچھ اضافی حقوق و رعایات۔ اللہ تبارک و تعالیٰ نے وراثت میں بیٹی کا حصہ دو بیٹیوں کے برابر مقرر کیا ہے جس میں علمائے کرام نے یہ حکمت بیان کی ہے کہ شادی شدہ یا غیر شادی شدہ خاندانی خاتون کا ننان و نفقہ اور اخراجات اس کے شوہر یا سرپرست (باب، بھائی وغیرہ) کے ذمہ ہوتے ہیں اور خاندان کی کفالت وغیرہ کی ذمہ داری بھی عورت کی نہیں ہے۔ اس کے علاوہ عورت کو وراثت کے علاوہ حق مہر اور دیگر اخراجات بھی ملتے ہیں۔ لہذا نتیجتاً عورت کی معاشی حالت اتنی مضبوط و مستحکم ہوتی ہے کہ بسا اوقات وہ مرد سے بہتر حالت میں ہوتی ہے۔ اس کے بر عکس مردوں کو خاندان کی کفالت، بیوی کا حق مہر، نکاح، فتویٰ گی، فطرانہ اور دیگر معاملات میں بیسہ خرچ کرنا پڑتا ہے، اسی حکمت کے تحت اللہ تبارک و تعالیٰ نے وراثت میں بیٹی کا حق بیٹی کی نسبت دو گناہ کھا ہے۔

اقبال نے اپنے اشعار اور نثر میں یورپی تہذیب کی مادیت پرستی کو اجاگر کیا ہے، نیز اقبال نے خواتین کی تربیت اور حقوق نسوں کے حوالے سے بھی نہایت قیمتی تجویز دیں۔ اقبال کہتے ہیں کہ قدرت نے ان دونوں کے تفویض جدا جد اخذ متین کی ہیں اور ان فرائض جدا گانہ کی صحیح اور باقاعدہ انجام دہی انسانوں کی فلاح کے لئے لازمی ہے۔

مردوں عورت کا ایک دوسرے کا ساتھی اور رفیق بن کر رہنا اسلامی تعلیمات کی وجہ سے ہے جبکہ نسائی تحریک کے باعث عورت اور مرد ایک دوسرے کے رفیق بننے کی بجائے فریق بن چکے ہیں۔ میاں اور بیوی جو ایک دوسرے کو مکمل کرتے ہیں۔ ان حالات میں اسلامی سکالرز اور علمائے کرام کو چاہئے کہ وہ دنیا بھر کے سامنے اسلامی تعلیمات کو پیش کریں تاکہ عصر حاضر کے لوگوں کے علم میں آئے کہ اسلام قریباً ساڑھے چودہ سو سال قبل عورتوں کو مردوں سے کہیں زیادہ حقوق اور رعایات دے چکا ہے اور اسلامی معاشروں میں مردوں سے زائد حقوق اور رعایات سے آج بھی عورت مستفید ہو رہی ہے۔

حوالہ جات و حواشی

- ¹ ثنا راحمہ، ڈاکٹر، خطبہ جیۃ الوداع، (لاہور: بیت الحکمت، 2005ء)، ص 185۔
- ² سورۃ الاحزاب: 33: 35۔
- ³ سورۃ البقرہ: 2: 228۔
- ⁴ سورۃ النساء: 4: 32۔
- ⁵ ثنا راحمہ، خطبہ جیۃ الوداع، ص 191۔
- ⁶ سورۃ الاسراء: 17: 32۔
- ⁷ ثنا راحمہ، خطبہ جیۃ الوداع، ص 191۔
- ⁸ البخاری، محمد بن اسماعیل، الجامع الصحیح البخاری، (ریاض: دارالسلام، 2015ء)، کتاب الجهاد والمسیر، باب وجوب النفیر الخ، رقم المحدث: 2825۔
- ⁹ ایضاً، کتاب صفة الصلواء، باب استئذان المرأة اخْلَجَ، رقم المحدث: 873۔
- ¹⁰ سورۃ البقرہ: 2: 282۔
- ¹¹ سورۃ النساء: 4: 25۔
- ¹² سورۃ النساء: 4: 20۔
- ¹³ دارالافتاء: جامعہ علوم اسلامیہ علامہ محمد یوسف بنوری تاؤن کراچی، فتویٰ نمبر 2246۔
- ¹⁴ دارالافتاء: جامعہ علوم اسلامیہ علامہ محمد یوسف بنوری تاؤن کراچی، فتویٰ نمبر 659۔
- ¹⁵ البخاری، الجامع الصحیح البخاری، کتاب الحیض، باب ترك الحائض الصوم، رقم المحدث: 304۔
- ¹⁶ ایضاً، کتاب جزاء الصبید، باب حج النساء، رقم المحدث: 1861۔
- ¹⁷ سورۃ النساء: 4: 11۔
- ¹⁸ ابن کثیر، عماد الدین اسماعیل بن کثیر، تفسیر القرآن العظیم، (لاہور: سہیل اکیڈمی، 1982ء)، 1/ 459۔
- ¹⁹ شاہ ولی اللہ، قطب الدین احمد، جیۃ اللہ بالغہ، مترجم: مولانا عبد الرحیم، (لاہور: قومی کتب خانہ، 1983ء)، 2/ 515۔
- ²⁰ محمد اقبال، علامہ، ملت بیضا پر ایک عمرانی نظر، مترجم: مولانا ظفر علی خان، (لاہور: ہفت روزہ رفتار زمانہ، 20 ستمبر 1949ء)، ص 25-26۔
- ²¹ جاوید اقبال، ڈاکٹر، خطبات اقبال، (لاہور: سنگ میل کیشنز، 2008ء)، ص 201۔
- ²² ایضاً۔
- ²³ محمد اقبال، ملت بیضا پر ایک عمرانی نظر، ص 27۔